



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2377/17 - 2024 මාර්තු මස 26 වැනි අඟහරුවාදා - 2024.03.26

2377/17 ஆம் இலக்கம் - 2024 ஆம் ஆண்டு மார்ச் மாதம் 26 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### அரசாங்க அறிவித்தல்கள்

2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டம்

2 ஆம் மற்றும் 5 ஆம் பிரிவுகளின் கீழான கட்டளை

1. 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ், எனக்குறித்தாக்கப்பட்டுள்ள தத்துவங்களின் பிரகாரம், இலங்கைச் சனநாயக சோசலிசக் குடியரசின் நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சர் ரணில் விக்கிரமசிங்க ஆகிய நான், இங்குள்ள அட்டவணையின் நிரல் I இல் குறிப்பிடப்பட்டுள்ள பண்டம் தொடர்பாக அதற்கு நேரொத்த பதிவிலே அவ்வட்டவணையின் நிரல் II இல் குறிப்பிடப்பட்டுள்ள அளவிலான விசேட வியாபாரப் பண்ட அறவீட்டினை விதிக்கின்றேன்.

#### அட்டவணை

நிரல் I				நிரல் II
பண்டம் உருப்படி				விசேட வியாபாரப் பண்ட அறவீடு
	இ. மு. தலைப்பு	இ. மு. குறியீடு	விவரணம்	
1	07.03	0703.10.30	பிற வெங்காயம்	கி. கி. ஒன்றுக்கு ரூ. 10

2007 ஆம் ஆண்டின் 48 ஆம் இலக்க, விசேட வியாபாரப் பண்டங்கள் அறவீட்டுச் சட்டத்தின் 2 ஆம் பிரிவின் உப பிரிவு (3) இன் ஏற்பாடுகளுக்கு அமைவாக, 2007 ஆம் ஆண்டின் 48 ஆம் இலக்க, விசேட வியாபாரப் பண்டங்கள் அறவீட்டுச் சட்டத்தின் 2 ஆம் பிரிவின் கீழான இக்கட்டளையானது 2024, மார்ச் மாதம் 27 ஆந் திகதி முதல் ஆரம்பமாகும் வகையில் 2024, ஏப்பிரல் மாதம் 30 ஆந் திகதி வரை செல்லுபடியாதல் வேண்டும்.

2. 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின் 5 ஆம் பிரிவின் கீழ், எனக்குறித்தாக்கப்பட்டுள்ள அதிகாரங்களுக்கு அமைவாக, இலங்கைச் சனநாயக சோசலிசக் குடியரசின் நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சர் ரணில் விக்கிரமசிங்க ஆகிய நான், வர்த்தக, வணிக மற்றும் உணவுப் பாதுகாப்பு அமைச்சின் செயலாளரின் பரிந்துரையின் பேரில் இயைபுமுறைக் குறியீடு 1006.30.29 இன் கீழ் வகுப்பாக்கம் செய்யப்பட்ட அரிசியினை இறக்குமதி செய்யும் போது, 2023, மே மாதம் 17 ஆந் திகதிய 2332/14 ஆம் இலக்க வர்த்தமானி அறிவித்தலின் மூலம் கட்டளையிடப்பட்டவாறாக ஒரு கிலோவிற்கு ஏற்புடையதான 65 ரூபா விசேட வியாபாரப் பண்ட அறவீட்டிலிருந்து ஒரு கிலோவுக்கு 1 ரூபாவினை அறவிட்டதன் பின்னர் மீதமான தொகையினை விலக்களிப்பதற்கு கட்டளை ஒன்றினை விதிக்கின்றேன்.

மேற்குறிப்பிடப்பட்ட விசேட வியாபாரப் பண்ட அறவீட்டிலிருந்தான இவ்விலக்களிப்பானது, வர்த்தக, வணிக மற்றும் உணவுப் பாதுகாப்பு அமைச்சின் செயலாளரின் பரிந்துரையின் பேரில், இலங்கை இறக்குமதி ஏற்றுமதிக் கட்டுப்பாட்டுத் திணைக்களத்தின் கட்டுப்பாட்டாளர் நாயகத்திடமிருந்து இறக்குமதிக் கட்டுப்பாட்டு அனுமதிப்பத்திரத்தினைப் பெற்றுக்கொண்ட எந்தவொரு இறக்குமதியாளரினாலும் மேற்கொள்ளப்படும் அரிசி இறக்குமதிக்குப் பொருந்தும் அதே வேளை, 2024, சனவரி மாதம் 02 ஆந் திகதியிலிருந்து 2024, சனவரி மாதம் 21 ஆந் திகதிக்கு இடைப்பட்ட காலப்பகுதியில் திகதி குறிப்பிடப்பட்ட கப்பற்பொறுப்புப் பத்திரம் (BL) அல்லது விமானப் பொறுப்புப் பத்திரத்துடன் (AWB) மேற்கொள்ளப்பட்ட அரிசி இறக்குமதியாகவும் அமைதல் வேண்டும்.

3. 2007 ஆம் ஆண்டின் 48 ஆம் இலக்க, விசேட வியாபாரப் பண்டங்கள் அறவீட்டுச் சட்டத்தின் 5 ஆம் பிரிவின் கீழான இக்கட்டளையானது, 2007 ஆம் ஆண்டின் 48 ஆம் இலக்க, விசேட வியாபாரப் பண்டங்கள் அறவீட்டுச் சட்டத்தின் 2 ஆம் பிரிவின் உப பிரிவு (3) இன் ஏற்பாடுகளுக்கு அமைவாக, 2024, மாச்சு மாதம் 27 ஆந் திகதி முதல் ஆரம்பமாகும் வகையில் 2024, ஏப்பிரல் மாதம் 03 ஆந் திகதி வரை செல்லுபடியாதல் வேண்டும்.

ரணில் விக்கிரமசிங்க,  
நிதி, பொருளாதார உறுதிப்பாடு மற்றும்  
தேசியக் கொள்கைகள் அமைச்சர்.

நிதி, பொருளாதார உறுதிப்பாடு மற்றும்  
தேசியக் கொள்கைகள் அமைச்சர்,  
கொழும்பு 01,  
2024, மாச்சு 25.

EOG 03-0222